



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII

SATURDAY, JULY 16, 2022 / ASADHA 25, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૫૭/૨૦૨૨.— આગામી તા. ૧૦/૦૭/૨૦૨૨ના રોજ બકરી ઈદના તહેવાર જિલ્લામાં ઉજવવામાં આવનાર હોઈ, તે દરમિયાન કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ-૧૯૫૧ની કલમ-૩૭(૩) અન્વયેનું તા.૮મી જુલાઈ, ૨૦૨૨ થી તા.૧૨મી જુલાઈ, ૨૦૨૨ સુધી (બંને દિવસો સુધ્ધાંત)નું જાહેરનામું પ્રસિધ્ધ કરવા સાડુ પોલીસ અધિક્ષકશ્રી, આણંદનાઓએ તેમના તા. ૬ઠી જુલાઈ, ૨૦૨૨ના પત્ર ક્રમાંક : એલઆઈબી/જાહેરનામું/૧૭૬૪/૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (G.A.S.), અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂઈએ નીચે મુજબ આદેશ આપું છું. કે સમગ્ર આણંદ જિલ્લામાં તા.૭મી જુલાઈ, ૨૦૨૨ થી તા.૧૨મી જુલાઈ, ૨૦૨૨ સુધી (બંને દિવસો સહિત) સક્ષમ અધિકારીની પરવાનગી સિવાય/બિન અધિકૃત રીતે ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૦૭મી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

## હુકમ

## ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં. પીઓએલ/૨/જાહેરનામા/એસ.આર./૫૮/૨૦૨૨.—આગામી તા. ૧૦મી જુલાઈ, ૨૦૨૨ના રોજ મુસ્લિમ ધર્મનો બકરી ઈદનો તહેવાર આવે છે. આ તહેવારની ઉજવણી પ્રસંગે અમુક પ્રકારના જાનવરોની કુરબાની આપવામાં આવે છે. આ કુરબાની જાહેર કે ખાનગી સ્થળે, મહોલ્લા કે ગલીમાં દેખાય તે રીતે કોઈપણ પશુની કતલ કરવાથી અન્ય ધર્મ/સમુદાયના લોકોની લાગણી દુભાવાના કારણે સુલેહશાંતિનો ભંગ થવા સંભવ રહે છે. આથી પરિસ્થિતિને ધ્યાને લેતા કાયદો અને વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબના પગલા લેવા જરૂરી જણાય છે. જેથી તા. ૦૭મી જુલાઈ, ૨૦૨૨ ના ૩.૦૦.૦૦ થી તા. ૧૩મી જુલાઈ, ૨૦૨૨ના રોજ ૩.૨૪.૦૦ નીચે મુજબનું જાહેરનામું (બન્ને દિવસો સુધ્યાંત)નું જાહેરનામું જિલ્લામાં અમલમાં રહે તે સારૂ પોલીસ અધિક્ષકશ્રી, આણંદનાઓએ તેમના તા.૬૩૧ જુલાઈ, ૨૦૨૨ના પત્ર ક્રમાંક:એલઆઈબી/કા.વ્ય/બકરી ઈદ/જાહેરનામું/૧૭૬૩/૨૦૨૨થી દરખાસ્ત અત્રે મોકલી આપેલ છે.

વાસ્તે, હું કેતકી.વ્યાસ. (G.A.S.), અધિક જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, તા. ૭મી જુલાઈ, ૨૦૨૨ના કલાક ૦૦-૦૦ થી તા. ૧૩મી જુલાઈ, ૨૦૨૨ના કલાક ૨૪-૦૦ વાગ્યા સુધી જાહેરનામું પ્રસિધ્ધ કરી નીચે મુજબ હુકમ કરું છું.

- (૧) કોઈપણ વ્યક્તિએ કોઈપણ પશુની જાહેર કે ખાનગી જગ્યામાં, શેરીઓમાં કે મહોલ્લામાં વિગેરે જગ્યાએ જાહેર જનતાને દેખાય તે રીતે કતલ કરવા નહીં. તેમજ જે કોઈપણ પ્રાણીને શણગારીને એકલા અગર સરઘસ આકારે જાહેરમાં લઈ જવા કે ફેરવવા નહીં.
- (૨) ‘બકરી ઈદ’ તહેવાર નિમિત્તે કુરબાની પછી જાનવરના માંસ, હાડકા અને અવશેષો જાહેરમાં ફેંકવા નહીં.

## વિસ્તાર

આ જાહેરનામું આણંદ જિલ્લાના સમગ્ર વિસ્તારમાં લાગુ પડશે.

## શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ તથા તેનાથી ઉપરના દરજ્જાના આણંદ જિલ્લાના પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

મેં આજ રોજ તારીખ ૭મી જુલાઈ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કેતકી વ્યાસ,  
અધિક જિલ્લા મેજિસ્ટ્રેટ,  
આણંદ.

